



## Stqarrija għall-Istampa

Il-Lussemburgu, l-20 ta' Frar 2018

### L-Awdituri tal-UE jippubblikaw Dokument ta' Sfond dwar il-produzzjoni tal-enerġija eolika u solari

Il-Qorti Ewropea tal-Awdituri illum ppubblikat Dokument ta' Sfond dwar l-appoġġ li jingħata mill-UE u mill-Istati Membri għall-ġenerazzjoni tal-enerġija eolika u solari fotovoltajka. Id-Dokumenti ta' Sfond jinħarġu wara li jiġi jidher l-awdituri u jipprovdu informazzjoni dwar kompiti tal-awditjar li jkunu għaddejjin. Huma sors ta' informazzjoni għal dawk interessati fil-politika u/jew fil-programmi li jkunu qed jiġu awditjati.

Id-Dokument tal-lum jiddeskrivi x-xogħol li qed jitwettaq b'rabta ma' awdituri li jinsab għaddejjin, li jinkludi l-analiżi tat-tfassil, l-implimentazzjoni u l-monitoraġġ kemm tal-istrateġiji tal-UE kif ukoll dawk nazzjonali għall-ġenerazzjoni tal-enerġija eolika u dik solari fotovoltajka mill-2009 'il quddiem, u l-finanzjament mill-UE u dak nazzjonali għall-iżvilupp tagħhom. Il-ġenerazzjoni tal-elettriku hija settur li fih il-proporzjon tas-sorsi ta' enerġija rinnovabbli huwa l-ogħla. L-enerġija eolika u l-enerġija solari fotovoltajka huma ż-żewġ forom prinċipali ta' enerġija rinnovabbli użati attwalment għal dan l-iskop u dalwaqt se jsiru ż-żewġ forom l-aktar irħas ta' produzzjoni tal-elettriku.

It-Trattat ta' Lisbona li daħal fis-seħħ fl-2009 ta lill-UE l-awtorità li tiżviluppa politika dwar l-enerġija li tinkludi erba' elementi essenzjali, inklużi l-promozzjoni tal-effiċjenza fl-użu tal-enerġija u l-iffrankar tagħha kif ukoll l-iżvilupp ta' sorsi ta' enerġija rinnovabbli li huma ġodda. Id-Direttiva dwar l-Enerġija Rinnovabbli li daħlet fis-seħħ fl-2009 stabbiliet mira ta' 20% għall-konsum tal-enerġija minn sorsi rinnovabbli li trid tintlaħaq sa tmiem l-2020 fl-UE.

Id-Dokument ta' Sfond fih informazzjoni dwar l-iżvilupp tat-taħlita enerġetika tal-UE għall-produzzjoni tal-elettriku, l-istrateġiji tal-UE u dawk nazzjonali għal sorsi ta' enerġija rinnovabbli, u l-finanzjament għall-enerġija eolika u solari fotovoltajka f'konformità mal-politika reġjonali u ta' koeżjoni tal-UE, kif ukoll dettalji tal-progress attwali li l-Istati Membri għamlu lejn il-mira tal-2020.

L-awdituri se jżuru erba' Stati Membri tal-UE: il-Ġermanja, il-Greċja, Spanja u l-Polonja. Ir-rapport tal-awditjar huwa mistenni li jiġi ppubblikat lejn il-bidu tal-2019.

*L-iskop ta' din l-istqarrija għall-istampa huwa li jingħataw il-messaġġi prinċipali tad-Dokument ta' Sfond tal-Qorti Ewropea tal-Awdituri. Id-dokument sħiħ jinsab fuq [www.eca.europa.eu](http://www.eca.europa.eu).*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditors

[eca.europa.eu](http://eca.europa.eu)